

អង្គភាពសហមេធាវីនាំមុខតំណាងដើមបណ្តឹងរដ្ឋប្បវេណី

Civil Party Lead Co-Lawyers' Section

Section des co-avocats principaux pour les parties civiles

អនុស្សរណៈ:

ឯកសារបកប្រែ
TRANSLATION/TRADUCTION
ថ្ងៃ ខែ ឆ្នាំ (Date): 07-June-2018, 10:01
CMS/CFO: Sann Rada

ជូនចំពោះ៖ ចៅក្រម និង ណុន ប្រធានអង្គជំនុំជម្រះសាលាដំបូងនៃអង្គជំនុំជម្រះវិសាមញ្ញក្នុង
តុលាការកម្ពុជា និងចៅក្រមទាំងអស់នៃអង្គជំនុំជម្រះសាលាដំបូង

កម្មវត្ថុ៖ ការធ្វើបច្ចុប្បន្នភាពអំពីសំណងនៅក្នុងសំណុំរឿង ០០២/០១ គម្រោងទី ១៖ ទិវាជាតិនៃការចងចាំ
និងគម្រោងទី ៣៖ ការសាងសង់ស្នូបនៅរាជធានីភ្នំពេញសម្រាប់រម្មឹកដល់ជនរងគ្រោះដោយសារ
ការជម្លៀសដោយបង្ខំ

យោង៖ វិធាន ២៣ស្ទួនបួន(៣)(ខ) នៃវិធានផ្ទៃក្នុងរបស់អង្គជំនុំជម្រះវិសាមញ្ញក្នុងតុលាការកម្ពុជា

តាមរយៈអនុស្សរណៈនេះ សហមេធាវីនាំមុខសូមជម្រាបជូនអង្គជំនុំជម្រះអំពីការបញ្ចប់គម្រោង
សំណងចំនួនពីរនៅក្នុងសំណុំរឿង ០០២/០១ ដែលអង្គជំនុំជម្រះបានអនុម័តនៅក្នុងសាលក្រមរបស់ខ្លួន៖ ទិវា
ជាតិនៃការចងចាំ (គម្រោងទី ១) និងការសាងសង់ស្នូបនៅរាជធានីភ្នំពេញសម្រាប់រម្មឹកដល់ជនរងគ្រោះ
ដោយសារការជម្លៀសដោយបង្ខំ (គម្រោងទី ៣)¹។

ពាក់ព័ន្ធនឹងគម្រោងទី ១ រាជរដ្ឋាភិបាលកម្ពុជាបានចេញអនុក្រឹត្យមួយលេខ ១៩ ចុះថ្ងៃទី ១៤ ខែ កុម្ភៈ
ឆ្នាំ ២០១៨ (ឧបសម្ព័ន្ធ ក) ដោយសម្រេចកំណត់យកថ្ងៃទី ២០ ខែ ឧសភា រៀងរាល់ឆ្នាំ ជាទិវាជាតិនៃការចង
ចាំ ដែលជាថ្ងៃបុណ្យជាតិផ្លូវការ។ ឆ្នាំនេះ ទិវាជាតិនៃការចងចាំបានប្រារព្ធធ្វើឡើងនៅថ្ងៃទី ២០ ខែ ឧសភា ឆ្នាំ
២០១៨។

ពាក់ព័ន្ធនឹងគម្រោងទី ៣ ដោយមានការយល់ព្រមពីសាលារាជធានីភ្នំពេញ គម្រោងនេះបានបង្កើតជា
បណ្តុំរូបចម្លាក់ដាក់នៅក្នុងសួនរង្វង់មូល *ស្ថាភាពស្នាម* មុខវិទ្យាល័យ ប៊ុនរ៉ានីហ៊ុនសែន ក្នុងរាជធានីភ្នំពេញ នៅ

¹ សាលក្រមនៃសំណុំរឿង ០០២/០១ ឯកសារ E313 ថ្ងៃទី ០៧ ខែ សីហា ឆ្នាំ ២០១៤ កថាខណ្ឌ ១១៥២-១១៥៣។

ជិតស្ថានទូតបារាំងក្នុងប្រទេសកម្ពុជា²។ ដោយសារអង្គជំនុំជម្រះបានផ្អែកទៅលើការសម្រេចរបស់សាលារាជធានីភ្នំពេញ ពាក់ព័ន្ធនឹងទីតាំងបូជនីយដ្ឋាន នៅក្នុងសេចក្តីសម្រេចរបស់ខ្លួនស្តីពីសំណងរដ្ឋប្បវេណី សហមេធាវីនាំមុខ សូមផ្តល់ជូនអង្គជំនុំជម្រះនូវព័ត៌មានដូចខាងក្រោមនេះ។

ពិធីសម្ពោធរូបចម្លាក់ត្រូវបានរៀបចំឡើងនៅទីតាំងដែលបានឯកភាព នៅថ្ងៃទី ០៧ ខែ ធ្នូ ឆ្នាំ ២០១៧ ដោយស្ថានទូតបារាំងក្នុងប្រទេសកម្ពុជា។ ដើមបណ្តឹងរដ្ឋប្បវេណីចំនួន ២០ នាក់ បានចូលរួមក្នុងព្រឹត្តិការណ៍នេះ។ ក្រោយមកទៀត សាលារាជធានីភ្នំពេញបានប្តូរទីតាំងរូបចម្លាក់ទៅកាន់សារមន្ទីរប្រល័យពូជសាសន៍ទួលស្តែងវិញ ដោយមានការឯកភាពពីស្ថានទូតបារាំង (ឧបសម្ព័ន្ធ ខ)។ ដើមបណ្តឹងរដ្ឋប្បវេណីទទួលបានការជូនដំណឹងអំពីការផ្លាស់ប្តូរទីតាំងបូជនីយដ្ឋាន នៅក្នុងអំឡុងពេលដើមបណ្តឹងរដ្ឋប្បវេណីក្រោយៗមកទៀត។

សហមេធាវីនាំមុខត្រៀមខ្លួនផ្តល់ជូនអង្គជំនុំជម្រះនូវព័ត៌មានបន្ថែមទៀត ប្រសិនបើមានការស្នើសុំពីអង្គជំនុំជម្រះ។

រាជធានីភ្នំពេញ ថ្ងៃទី ២៨ ខែ ឧសភា ឆ្នាំ ២០១៨
សហមេធាវីនាំមុខតំណាងដើមបណ្តឹងរដ្ឋប្បវេណី
[ហត្ថលេខា] [ហត្ថលេខា]

ពេជ អន្ទ Marie GUIRAUD

² សាលក្រមនៃណុំរឿង ០០២/០១ ឯកសារ E313 ថ្ងៃទី ០៧ ខែ សីហា ឆ្នាំ ២០១៤ កថាខណ្ឌ ១១២៩, ១១៥២-១១៥៣។ សូមមើលផងដែរ សំណើសុំចុងក្រោយស្តីពីសំណងរបស់សហមេធាវីនាំមុខតំណាងដើមបណ្តឹងរដ្ឋប្បវេណី អនុលោមតាមវិធាន ៨០ស្ទួន នៃវិធានផ្ទៃក្នុង និងឧបសម្ព័ន្ធសម្ងាត់ ឯកសារ E218/7/6 ថ្ងៃទី ០៨ ខែ តុលា ឆ្នាំ ២០១៣ កថាខណ្ឌ ១០២-១១៣ និងឧបសម្ព័ន្ធ ៣៖ ឯកសារគាំទ្រសម្រាប់គម្រោងទី ៣៖ បូជនីយដ្ឋានសម្រាប់ជនរងគ្រោះនៃរបបខ្មែរក្រហម “សម្រាប់អ្នកដែលបាត់បង់ជីវិត” ឯកសារ E128/7/6.1.3 ។ សូមមើល ផងដែរ ព័ត៌មានបន្ថែមលើកទីពីរលើសំណើសុំចុងក្រោយស្តីពីសំណងរបស់សហមេធាវីនាំមុខតំណាងដើមបណ្តឹងរដ្ឋប្បវេណីអនុលោមតាមវិធាន៨០ ស្ទួន នៃវិធានផ្ទៃក្នុង និងឧបសម្ព័ន្ធសម្ងាត់ ឯកសារ E218/7/8 ចុះថ្ងៃទី ៣១ ខែ មីនា ឆ្នាំ ២០១៤ កថាខណ្ឌ ១៦។ ឧបសម្ព័ន្ធសម្ងាត់ ២៖ ឯកសារបន្ថែមពាក់ព័ន្ធនឹងគម្រោងទីបី៖ ការសាងសង់រូបសំណាកសាធារណៈដើម្បីរំលឹកដល់វិញ្ញាណក្ខន្ធជនរងគ្រោះនៃរបបខ្មែរក្រហមដោយ សេវ៉ា ឯកសារ E128/7/8.1.2 ចុះថ្ងៃទី ៣១ ខែ មីនា ឆ្នាំ ២០១៤។